

మెస్సీతో మ్యాచ్.. గోల్ కొట్టిన రేవంత్ రెడ్డి

స్టేడియంలో రాహుల్, ప్రియాంక కూతురు, కొడుకు



హైదరాబాద్, డిసెంబర్ 13
(ప్రభాత ఉదయం)

అరెంటీనా ఫుట్ బాల్ దిగ్గజం లియోనెల్ మెస్సి 'గోల్ టూర్ ఆఫ్ ఇండియా' కొనసాగుతోంది. గోల్ కప్ పేరుతో ఉన్న స్టేడియంలో ఎగ్జిబిషన్ ఫుట్ బాల్ మ్యాచ్ జరిగింది. ఈ సందర్భంగా మెస్సి, తెలంగాణ ముఖ్యమంత్రి రేవంత్ రెడ్డి జట్ల మధ్య ఫ్రెండ్లీ మ్యాచ్ జరిగింది. సింగరేణి ఆర్ఆర్ టీమ్ తరపున మైదానంలో దిగిన సీఎం రేవంత్ రెడ్డి గోల్ కొట్టారు. మెస్సి రెండో గోల్స్ రాబట్టారు. మ్యాచ్ ప్రారంభానికి ముందు ఇరు జట్లతో కలిసి మెస్సి, రేవంత్ ఫోటోలు దిగారు. గ్యాలరీలో ఉన్న అభిమానులకు మెస్సి.. ఫుట్ బాల్ కిక్ చేసి గిఫ్ట్ గా ఇచ్చారు. రాహుల్ గాంధీతో పాటు ప్రియాంకగాంధీ కుమారుడు, కుమార్తె ఫుట్ బాల్ మ్యాచ్ ను వీక్షించారు.

కోల్ కతాలో 70 అడుగుల మెస్సి విగ్రహం

ప్రపంచ ఫుట్ బాల్ దిగ్గజం లియోనెల్ మెస్సి 'గోల్ టూర్ ఆఫ్ ఇండియా' ప్రారంభమైంది. శనివారం మెస్సి కోల్ కతాకు చేరుకున్నారు. ఆయనతో పాటు అతడి ఇంటర్ మియామీ జట్టు సహచరులు రోడ్రిగో డిసాల్, లూయిస్ సూవారెజ్ ఇండియాకు వచ్చారు. మెస్సిని చూడటానికి అభిమానులు పెద్ద సంఖ్యలో తరలి వచ్చారు. ఇదే

సందర్భంలో కోల్ కతాలో 70 అడుగుల మెస్సి విగ్రహావిష్కరణ జరిగింది. ఉదయం లేక్ టౌన్ లో తన 70 అడుగుల విగ్రహాన్ని బాలీవుడ్ నటుడు షారుక్ ఖాన్ తో కలిసి మెస్సి వర్చువల్ గా ఆవిష్కరించాడు. భద్రతా కారణాల రీత్యా అతడు అక్కడికి వెళ్లేక పోయాడు. తన 70 అడుగుల భారీ విగ్రహంపై మెస్సి ఎంతో సంతోషం వ్యక్తం చేసినట్లు పశ్చిమ బెంగాల్ మంత్రి, శ్రీభూమి స్పోర్టింగ్ క్లబ్ అధ్యక్షుడు సుజిత్ బోస్ తెలిపారు. ఈ 70 అడుగుల విగ్రహం ఫుట్ బాల్ అభిమానులను ఆకట్టుకుంటోంది. ఫిఫా వరల్డ్ కప్ బ్రోఫీని చేతబట్టుకున్న మెస్సి రూపంలో ఈ విగ్రహాన్ని రూపొందించారు. 2022 ప్రపంచకప్ విజయానికి ఇది ప్రతీకగా నిలుస్తోంది. మేం మెస్సి మేనేజర్ తో సంప్రదింపులు జరుపుతూనే ఉన్నాం. ఈ విగ్రహ నిర్మాణానికి మెస్సి యాజమాన్యం ముందు అనుమతి ఇచ్చింది. ఈ విగ్రహంపై మెస్సి ఎంతో సంతృప్తిగా ఉన్నాడు. ఎంతో సంతోషం వ్యక్తం చేశాడు. 70 అడుగుల ఎత్తుతో ఇంత భారీ మెస్సి విగ్రహం ప్రపంచంలో మరెక్కడా లేదు. ఈ నిర్మాణాన్ని కేవలం 40 రోజుల్లో పూర్తి చేశాం. కోల్ కతాకు మెస్సి వస్తుండటంతో అభిమానుల్లో అపూర్వమైన ఉత్సాహం నెలకొంది' మంత్రి సుజిత్ బోస్ అన్నారు.



నేడు రెండో విడత

పంచాయతీ ఎన్నికలు

సర్వం సిద్ధం చేసిన అధికారులు

4,331 పంచాయతీలు, 38,337 వార్డు సభ్యులకు ఎన్నిక

ఆదివారం ఉదయం 7 నుంచి మధ్యాహ్నం 1 వరకు పాలింగ్



హైదరాబాద్, డిసెంబర్ 13
(ప్రభాత ఉదయం)

రెండో విడత పంచాయతీ ఎన్నికలకు సర్వం సిద్ధమైంది. 4,331 పంచాయతీలు, 38,350 వార్డు సభ్యులకు ఎన్నిక నిర్వహించేందుకు అధికార యంత్రాంగం విస్తృత ఏర్పాట్లు చేసింది. ఉదయం 7 నుంచి మధ్యాహ్నం ఒంటి గంట వరకు పాలింగ్ జరగనుండగా మధ్యాహ్నం 2 నుంచి లెక్కింపు నిర్వహించేలా ఈసీ ఏర్పాట్లు చేసింది.

అవాంఛనీయ ఘటనలు జరగకుండా పోలీసులు బందోబస్తు : ఆదివారం జరగనున్న రెండో విడత

పంచాయతీ ఎన్నికలకు ఈసీ విస్తృత ఏర్పాట్లు చేసింది. రెండో విడతలో 193 మండలాల్లోని 4,331 సర్పంచి పదవులు 38,350 వార్డు సభ్యుల స్థానాలకు ఎన్నికలు నిర్వహిస్తున్నారు. ఉదయం 7 నుంచి మధ్యాహ్నం ఒంటిగంట వరకు పోలింగ్ నిర్వహించనుండగా మధ్యాహ్నం 2 గంటల నుంచి లెక్కింపు చేసేలా అధికారులు ఏర్పాట్లు చేశారు. ఎన్నికల కోసం 38,337 పోలింగ్ కేంద్రాలను వినియోగిస్తున్నారు. అవాంఛనీయ ఘటనలు జరగకుండా ..మిగతా 2లో



శాంతితోనే దేశాభివృద్ధికి

బాటలు: అమిత్ షా

2026 బస్తర్ ఒలింపిక్స్ వేడుకలకూ వచ్చి తీరుతా

అప్పటికల్లా దేశంలో మావోయిజాన్ని తుదముట్టిస్తాం

మిగతా మావోయిస్టులూ లొంగిపోవాలి

'బస్తర్ ఒలింపిక్స్ 2025' ముగింపు వేడుకల్లో

కేంద్ర హోం మంత్రి అమిత్ షా

న్యూఢిల్లీ, డిసెంబర్ 13
(ప్రభాత ఉదయం)

నక్సలిజం వల్ల ఎవరికీ ప్రయోజనం ఉండదని కేంద్ర హోం మంత్రి అమిత్ షా అన్నారు. మావోయిస్టులుగా మారి ఆయుధాలను చేతపట్టిన వారికి ఈసీ, మావోయిస్టులను ఎదుర్కొనే భద్రతా

బలగాలకు కానీ నక్సలిజం వల్ల ప్రయోజనం లభించదని ఆయన స్పష్టం చేశారు. శాంతి మార్గం మాత్రమే దేశ అభివృద్ధికి బాటలు వేయగలదన్నారు. శనివారం ఛత్తీస్ గఢ్ లోని జగదల్ పూర్ లో ఉన్న ప్రియదర్శిని స్టేడియంలో నిర్వహించిన ..మిగతా 2లో

కార్పొరేషన్ ఎన్నికల్లో లెఫ్ట్ పాలనకు చరమగీతం

తిరువనంతపురంలో కాషాయ జెండా

101 స్థానాలకు 50 సీట్లు గెలుకున్న ఎన్ డిఎ

కేరళ రాజకీయాల్లో

ఇదో కీలక మలుపు అన్న ప్రధాని

పనిచేసిన కార్యకర్తలను అభినందించిన మోడీ



సంక్రాంతికి ప్రత్యేక రైళ్లు

వెల్లడించిన దక్షిణమధ్య రైల్వే

హైదరాబాద్, డిసెంబర్ 13 (ప్రభాత ఉదయం)

సంక్రాంతి పండుగ సందర్భంగా ప్రయాణికుల డిమాండ్ మేరకు పలు ప్రత్యేక రైళ్లను నడపడానికి ఏర్పాట్లు చేసినట్లు దక్షిణ మధ్య రైల్వే అధికారులు ఒక ప్రకటనలో తెలిపారు. జనవరి 4, 11, 18 తేదీల్లో సికింద్రాబాద్-అనకాపల్లె (07041), జనవరి 5, 12, 19 తేదీల్లో అనకాపల్లె-సికింద్రాబాద్ (07042) రైలును నడుపనున్నారు. జనవరి 9, 16, 23 తేదీల్లో (శుక్ర) హైదరాబాద్-గోరకపూర్ (07075), జనవరి 11, 18, 25 తేదీల్లో (ఆది) గోరకపూర్-హైదరాబాద్ (07076)



శాంతితోనే దేశాభివృద్ధికి బాటలు: అమిత్ షా

మొదటి పేజీ తరువాయి...

‘బస్తర్ ఓలింపిక్స్ 2025’ ముగింపు వేడుకల్లో హోం మంత్రి అమిత్ షా ప్రసంగించారు. నక్సలిజం అనే విష సర్దుమే బస్తర్ ప్రాంతంలో అభివృద్ధిని ఇస్తేక్షగా అడ్డుకుందని ఆయన పేర్కొన్నారు. నక్సలిజం అంతం కాగానే ఈ ప్రాంతంలో అభివృద్ధికి సంబంధించిన నూతన అధ్యాయం మొదలవుతుందన్నారు.

బస్తర్ను అభివృద్ధి చెందిన గిరిజన ప్రాంతంగా మారుస్తాం

2026 మార్చి 31కల్లా నక్సలిజాన్ని అంతం చేయాలనే లక్ష్యాన్ని మోచి సర్కారు నిర్దేశించుకుందని కేంద్ర హోం మంత్రి అమిత్ షా తెలిపారు. ఏడు జిల్లాలతో కూడిన బస్తర్ డివిజన్ ను రాబోయే ఐదేళ్లలో దేశంలోనే అత్యంత అభివృద్ధి చెందిన గిరిజన ప్రాంతంగా మార్చాలనే సంకల్పంతో కేంద్ర ప్రభుత్వం ఉందని వెల్లడించారు. ఇప్పటికీ మావోయిస్టుల్లోనే ఉన్నవారు ఇకకైనా జనజీవన ప్రపంచితోకి తిరిగి వచ్చేయాలని ఆయన పిలుపునిచ్చారు. నక్సలిజాన్ని వదిలేసే వారికి మెరుగైన పునరావాస ప్యాకేజీలను అందిస్తున్నామన్నారు. మావోయిస్టుల రెడ్ టెర్రరీస్ పూర్తిగా అంతం చేసేందుకు మోచి సర్కారు నిర్దేశించుకున్న గడువు సమీపిస్తోందని అమిత్ షా గుర్తుచేశారు.

2026లోనూ జగదల్ పూర్తికి చచ్చి తీరుతా

“నేను 2024 సంవత్సరంలో జరిగిన బస్తర్ ఓలింపిక్స్ ముగింపు వేడుకల్లోనూ పాల్గొన్నాను. ఈసారి కూడా జగదల్ పూర్తికి వచ్చాను. 2026లో జరిగే వేడుకలకు కూడా తప్పకుండా హాజరవుతానని నేను వాగ్దానం చేస్తున్నాను. 2026 - బస్తర్ ఓలింపిక్స్ ముగింపు వేడుకల సమయానికి ఛత్తీస్ గడ్ తో పాటు యావత్ భారతదేశంలో నక్సలిజాన్ని తుర ముట్టించి తీరుతాం. బస్తర్ డివిజన్ లోని గిరిజన



జిల్లాలు కాంకర్, కొండగావ్, బస్తర్, నుస్సు, బీజాపూర్, నారాయణ్ పూర్, దంతెవాడలను అభివృద్ధి చేస్తాం. 2030 డిసెంబరుకల్లా ఈ జిల్లాలను దేశంలోనే అత్యంత వికసిత గిరిజన జిల్లాలుగా తీర్చిదిద్దతాం. ఈ జిల్లాల్లోని ప్రజలకు ఇళ్లు, విద్యుత్, మరుగుదొడ్లు, నల్లా నీరు, ఎలెక్ట్రిక్ కనెక్షన్, రోడ్లు, ప్రతి 5 కి.మీకు ఒక బ్యాంకు, ప్రాథమిక ఆస్పత్రులు, కమ్యూనిటీ ఆస్పత్రులు, ప్రతినోరా ఉచిత ఆహార ధాన్యాలు, ప్రతి కుటుంబానికి రూ. 5 లక్షల ఉచిత వైద్యం అందిస్తాం” అని అమిత్ షా వెల్లడించారు.

నాడు తుపాకీ చప్పుళ్లు- నేడు స్కూలు బెల్స్

“బస్తర్ స్వరావం మారుతోంది. ఇప్పుడు భయం స్థానంలో ఆశలు చిగురిస్తున్నాయి. ఒకప్పుడు తుపాకీ చప్పుళ్లు ప్రతిధ్వనించిన వల్లెల్లో నేడు స్కూలు బెల్స్ మోగుతున్నాయి. అభివృద్ధి అనేది కలగా మిగిలిన బస్తర్ ప్రాంతంలో, ప్రస్తుతం రోడ్లు ప్రాజెక్టులు, రైల్వే ప్రాజెక్టులు, హైవేల నిర్మాణాలు జరుగుతున్నాయి. లాల్ నలామ్ నివాదం స్థానంలో భారత్ మాతా కీ జై నివాదాలు వినిపిస్తున్నాయి. ఇవన్నీ గొప్ప మార్పులు. ఛత్తీస్ గడ్ రాష్ట్ర ప్రభుత్వం, కేంద్ర ప్రభుత్వం సంయుక్త ఆవరేషన్లు మంచి ఫలితాలను ఇచ్చాయి. కేవలం మావోయిస్టులను అంతం చేయాలనే

లక్ష్యంతో మేం వనిచేయలేదు. వారిని జనజీవన ప్రపంచితోకి సాదరంగా ఆహ్వానించాం. మా ప్రయత్నం ఫలించి గత రెండేళ్లలో 2వేల మందికిపైగా మావోయిస్టులు లొంగిపోయారు. ఇందులో గిరిజన తెగల నేతలు కూడా కీలక పాత్ర పోషించారు. ఆ నేతల పిలుపు మేరకు మావోయిస్టులలో ఉన్న ఎంతోమంది యువత ఆయుధాలను వదిలేసి, జనజీవన ప్రపంచితోకి అడుగుపెట్టారు. మావోయిస్టుల్లో మిగిలి ఉన్నవారిని జనం మధ్యకు తీసుకొచ్చేందుకు ఇకపైనా కృషిని కొనసాగించాలని గిరిజన తెగల నేతలను నేను ఈసందర్భంగా కోరుతున్నాను. సభ్య సమాజంలోకి వస్తే కలిగే ప్రయోజనాలను మావోయిస్టులకు వివరించాల్సిన అవసరం ఉంది” అని అమిత్ షా చెప్పారు.

ప్రతిభావంతులను లంతర్నాతీయ స్థాయికి తీసుకెళ్తాం

“ఈసారి బస్తర్ ఓలింపిక్స్ లో భాగంగా నిర్వహించిన వివిధ క్రీడా పోటీల్లో 700 మందికిపైగా మాజీ మావోయిస్టులు పాల్గొన్నారు. వారంతా విభజనకు బదులు బక్షతను, వినాశనానికి బదులు వికాసాన్ని ఎంచుకున్నారు. ఈ పోటీలను స్వయంగా స్పోర్ట్స్ అథారిటీ ఆఫ్ ఇండియాకు చెందిన ఉన్నతాధికారులు వర్ణవేక్షించారు. ఈ పోటీల్లో అత్యంత ప్రతిభ కనబర్చిన మాజీ మావోయిస్టులను వారు ఎంపిక చేసి అత్యుత్తమ శిక్షణను అందిస్తారు. జాతీయ, అంతర్జాతీయ స్థాయి పోటీలకు వారిని పంపుతారు. 2036లో జరిగే కామన్వెల్త్ క్రీడల కోసం కూడా వారిని ఇప్పటి నుంచే సిద్ధం చేస్తారు. 2026 బస్తర్ ఓలింపిక్స్ కల్లా బస్తర్ ప్రాంతానికి మావోయిజం నుంచి పూర్తి విముక్తి లభిస్తుంది” అని అమిత్ షా పేర్కొన్నారు. ఈ కార్యక్రమంలో ఛత్తీస్ గడ్ ముఖ్యమంత్రి చిట్టప్ప దేవ్ సాయు, రాష్ట్ర ఎంపీ సీక్రర్ రమణ్ సింగ్, డిప్యూటీ సీఎలు అరుణ్ సావ్, విజయ్ శర్మ తదితరులు పాల్గొన్నారు.



నేడు రెండో విడత పంచాయతీ ఎన్నికలు

మొదటి పేజీ తరువాయి...

పోలీసులు బందోబస్తు కల్పిస్తున్నారు.415 గ్రామాల్లోని సర్పంచి పదవులు ఏకగ్రీవం : 4,333 పంచాయతీలకు ఎన్నికలు జరగమండగా అందులో 415 గ్రామాల్లోని సర్పంచి పదవులు ఏకగ్రీవమయ్యాయి. 5 పంచాయతీల్లో సర్పంచి పదవికి నామినేషన్లు దాఖలు కాలేదని ఎన్నికల సంఘం వెల్లడించింది. మిగతా 3,911 గ్రామాల్లోని సర్పంచి పదవుల కోసం 12,782 మంది అభ్యర్థులు పోటీపడుతున్నారు. మొత్తం 38,350 వార్డులు నోటీఫై కాగా అందులో 108 వార్డులకి నామినేషన్లు దాఖలుకాలేదు. 8,307 వార్డులు ఏకగ్రీవమైనట్లు ఎన్నికల సంఘం వెల్లడించింది. మిగిలిన 29,917 వార్డులకు పోలింగ్ నిర్వహిస్తుండగా 71,071 మంది అభ్యర్థులు బరిలో నిలిచారు.రెండు సర్పంచి స్థానాలకు ఎన్నికలు జరపడం లేదు : గ్రామ పంచాయతీల్లో సర్పంచి పదవులకు నామినేషన్లు దాఖలు కాని 5 గ్రామాల్లో రెండు సర్పంచి జిల్లాల్లో భద్రాద్రి-కొత్తగూడెం జిల్లా, మంచిర్యాల జిల్లా, వరంగల్ జిల్లాలో ఒకటి చొప్పున ఉన్నట్లు అధికారులు తెలిపారు. రెండు సర్పంచి స్థానాలకు ఎన్నికలు జరపడం లేదని ఈసీ వివరించింది.లెక్కింపు పూర్తి ఉన్నతాధికారులకు సమాచారం : ఆదివారం జరిగే పోలింగ్ కోసం ఆయా కేంద్రాల్లో ఎన్నికల సిబ్బందికి అధికారులు సామాగ్రి పంపిణీ చేశారు. పోలింగ్ సిబ్బందికి పలు సూచనలు చేసిన ఉన్నతాధికారులు తొలి విడత మాదిరిగా ఎలాంటి ఇబ్బంది లేకుండా ప్రశాంతంగా పోలింగ్ జరిగేలా చూడాలని కోరారు. లెక్కింపు పూర్తి ఉన్నతాధికారులకు సమాచారం ఇచ్చిన తర్వాతనే అధికారికంగా ప్రకటించాలని పేర్కొన్నారు.

కార్పొరేషన్ ఎన్నికల్లో లెఫ్ట్ పాలనకు చరమగీతం

తిరువనంతపురం, డిసెంబర్ 13 (ప్రభాత ఉదయం)

తిరువనంతపురం కార్పొరేషన్ ఎన్నికల్లో భాజపా నేతృత్వం లోని ఎన్డీఎ విజయం సాధించింది. ఈ గెలుపుతో 45 ఏళ్లుగా ఆ స్థానంలో అధికారంలో ఉన్న వామపక్ష పాలనకు ముగింపు పలికింది. తిరువనంతపురం కార్పొరేషన్ లోని 101 వార్డుల్లో భాజపా 50, ఎన్డీఎఫ్ 29, యూడిఎఫ్ 19, స్వతంత్ర అభ్యర్థులు రెండు స్థానాలు గెలుచుకున్నారు. ఇది ఓ రకంగా చరిత్ర సృష్టించిన విజయంగా భావించాలి. 2020లో జరిగిన ఇదే ఎన్నికల్లో.. ఎల్డీఎఫ్ 52 వార్డుల్లో విజయం సాధించింది. బీజేపీ సారథ్యంలోని ఎన్డీయే33 స్థానాల్లో, యూడిఎఫ్ 10 చోట్ల గెలుపొందాయి. అయితే.. 2026లో కేరళలో ఆసెంబ్లీ ఎన్నికల నేపథ్యంలో.. తాజాగా జరిగిన ఎన్నికల్లో బీజేపీ అధికారం సాధించడం ప్రాధాన్యం సంతరించుకుంది. సుమారు నాలుగు దశాబ్దాల అనంతరం.. కమ్యూనిస్టు కంచుకోటలో కాషాయ జెండా ఎగరడంతో రాజకీయ వర్గాల్లో తీవ్ర ఆసక్తికర పరిణామాలు చోటు చేసుకున్నాయి. తిరువనంతపురం కార్పొరేషన్ ఎన్నికల్లో భాజపా విజయం సాధించడంపై ప్రధాని నరేంద్ర మోదీ హర్షం వ్యక్తం చేశారు. కేరళ రాజకీయాల్లో ఇదో కీలక మలుపుగా అభివర్ణించారు. త్రేతస్థాయిలో తమ కార్యకర్తలు చేసిన కృషి వల్లే దాదాపు 45 ఏళ్లుగా ఈ స్థానంలో అధికారంలో ఉన్న ఎల్డీఎఫ్ ను ఓడించ గలిగినట్లు పేర్కొన్నారు. ఈ విజయం కోసం శ్రమించిన భాజపా కార్యకర్తలను అభినందించారు. కేరళ అభివృద్ధి భాజపాతో మాత్రమే సాధ్యమని ప్రజలు నమ్మడం వల్లే తమ పార్టీ విజయం సాధించిందన్నారు. తిరువనంతపురం అభివృద్ధికి, ప్రజల జీవన ప్రమాణాలు పెంచడానికి భాజపా కృషి చేస్తుందని హామీ ఇచ్చారు. ఇది తొలి అడుగు మాత్రమేనని కూడా వ్యాఖ్యానించారు. ఈ సందర్భంగా ప్రధాని నరేంద్ర మోదీ అక్కడి ప్రజలకు ఎక్స్ వేదికగా కృతజ్ఞతలు తెలిపారు. ఈ విజయం కేరళ రాజకీయాల్లో ఓ కీలక మలుపు అని ఆయన అభిప్రాయపడ్డారు. తిరువనంతపురం ప్రజలకు ధన్యవాదాలు! నగర కార్పొరేషన్ ఎన్నికల్లో బీజేపీ-ఎన్డీఎకు అధిక్యం లభించడం కేరళ రాజకీయాల్లో ఓ కీలక మలుపు. రాష్ట్ర అభివృద్ధి ఆకాంక్షలను మా పార్టీ మాత్రమే తీర్చగలదని ప్రజలు భావిస్తున్నారు. ఈ శక్తిమంతమైన నగరాభివృద్ధికి, ప్రజలకు జీవన సౌలభ్యాన్ని పెంపొందించేందుకు మా పార్టీ కృషి చేస్తుంది. ఈ ఎన్నికల్లో అద్భుత ఫలితాలను సాధించడంలో శ్రమించిన బీజేపీ కార్యకర్తలందరికీ నా కృతజ్ఞతలు. అట్టడుగు స్థాయి నుంచి పనిచేయడంలో కార్యకర్తల దీర్ఘకాల కృషి, పోరాటాలను నేడు మనం గుర్తుచేసుకోవాలి. మన కార్యకర్తలే మనకు బలం” అని మోదీ పేర్కొన్నారు. తిరువనంతపురం కార్పొరేషన్ ఎన్నికల్లో విజయం సాధించిన భాజపా నేతలకు కాంగ్రెస్ సీనియర్ నేత శశిధరూర్ శుభాకాంక్షలు తెలిపారు. ఈ ఫలితాలు నిజమైన ప్రజాస్వామ్య స్ఫూర్తికి నిదర్శనమన్నారు. 45 ఏళ్లుగా అధికారంలో ఉన్న ఎల్డీఎఫ్ చేస్తున్న అక్రమాలను చాలాసార్లు ప్రశ్నించానని..వారి పాలన నుంచి బయటపడాలని ప్రజలు కూడా కోరుకుంటున్నట్లు ఈ ఫలితాలతో తేలిందన్నారు.



అయ్యప్ప స్వామి పడి పూజ లో పాల్గొన్న జిజ్ఞాస నాయకులు

ప్రేమావతి పేట ప్రవీణ్ గురు స్వామి ఆధ్వర్యంలో అయ్యప్ప స్వామి మహా పడి పూజ

బుద్వోల్, డిసెంబరు 13 (ప్రభాత ఉదయం) : ప్రేమావతిపేట్ కు చెందిన ఎ ప్రవీణ్ గురు స్వామి ఆధ్వర్యంలో శనివారం స్థానిక ప్రాంతాల ఆవరణలో 18వ పడి పూజ నిర్వహించారు. అయ్యప్ప స్వామి పాతలు, భజనలతో ప్రేమావతిపేట్ పరిసరాలు మార్మోగాయి. ఈ సందర్భంగా బీజేపీ నాయకులు ఎన్ మల్లారెడ్డి, వై.శ్రీధర్, పి.మల్లేక్ యాదవ్, బండి నరేంద్రమరెడ్డి, జర్నలిస్టు సంఘం నాయకులు ఎ పి చారి, ఎం. రాంబాబు యాదవ్ గురు స్వామి లు పూజలలో పాల్గొని స్వామి వారిని దర్శించుకున్నారు.



ఆక్స్ ఫర్ ఐదే మెడికల్ ఫౌండేషన్ స్కూల్ లో జరిగిన

స్కూల్ డే లో పాల్గొన్న కార్పొరేటర్ శాంతి శ్రీనివాసరెడ్డి ..

క్రీడలతో మానసిక ఉల్లాసం

కార్పొరేటర్ శాంతి శ్రీనివాసరెడ్డి మేధుల్ జిల్లా ప్రతినిధి (అల్వూల్ సర్కిల్) డిసెంబర్ 13 (ప్రభాత ఉదయం):- క్రీడలతో మానసిక ఉల్లాసం లభిస్తుందని అల్వూల్ కార్పొరేటర్ శాంతి శ్రీనివాస్ రెడ్డి అన్నారు. శనివారం మంగళపురం కాలనీలోని ఫుల్బూల్ గ్రౌండ్స్ ఆక్స్ ఫర్ ఐదే మెడికల్ ఫౌండేషన్ స్కూల్ తో పాటు అల్వూల్ సైనిక్ పూరి స్కూల్స్ స్పోర్ట్స్ డే సందర్భంగా పోటీలు నిర్వహించారు. ఈ కార్యక్రమానికి ముఖ్య అతిథులుగా అల్వూల్ కార్పొరేటర్ చింతల శాంతి శ్రీనివాస్ రెడ్డి పాల్గొన్నారు. ఈ సందర్భంగా ఆమె మాట్లాడుతూ క్రీడలు మానసిక ఉల్లాసం శారీరక ఆరోగ్యం లభిస్తుందన్నారు. క్రీడల్లో రాణించడం వలన చదువులో చురుకుదనం క్రమశిక్షణ ఏకాగ్రత కలుగుతాయని చెప్పారు. రస్టింగ్ పోటీలో పాల్గొన్న వారికి మెడల్స్ ను ఆమె ప్రధానం చేశారు. ఈ కార్యక్రమంలో చైర్మన్ జోసెఫ్ రెడ్డి ప్రిన్సిపాల్ భాస్కర్ రెడ్డి, రెడ్డి ఆరోగ్య రెడ్డి, స్వాతి, మాధవి, మంతాజ్, ఇక్బాల్ విద్యార్థులు తదితరులు పాల్గొన్నారు.

సంక్రాంతికి ప్రత్యేక రైళ్లు

మొదటి పేజీ తరువాయి...

మధ్య ప్రత్యేక రైళ్లు సదుపథున్నట్లు అధికారులు పేర్కొన్నారు. ఈనెల 21న మచిలీపట్నం- అజ్మీర్ (07274), 28న అజ్మీర్-మచిలీపట్నం(07275) మధ్య ప్రత్యేక రైలును నడపడానికి ఏర్పాట్లు చేసినట్లు తెలిపారు. శబరిమలకు వెళ్లే భక్తుల సౌకర్యాన్ని జనవరి నెలలో నాలుగు ప్రత్యేకరైళ్లు నడపనున్నట్లు దక్షిణమధ్యరైల్వే ప్రకటించింది. చర్లపల్లి-కొల్లాం మార్గంలో నడిచే 07135/07136 ప్రత్యేకరైళ్లు కాచిగూడ, కర్నూలు, డోన్, గుత్తి, కడప, తిరుపతి, కాల్వూడి, ఈరోడ్, త్రిమూర్, ఎర్రాకలం స్టేషన్లలో హాల్ట్ సౌకర్యం కల్పించారు. 07135 ప్రత్యేకరైలు జనవరి 14, 21తేదీల్లో చర్లపల్లి నుంచి కొల్లాంకు బయల్దేరనుండగా, తిరుగు ప్రయాణంలో 07136 ప్రత్యేకరైలు కొల్లాం నుంచి చర్లపల్లికి బయల్దేరనుందని రైల్వే అధికారులు వెల్లడించారు.

పంచాయతీ ఎన్నికల ఫలితాల తర్వాత మొదలైన పరామర్శల పర్వం

పటాన్ చెరు, డిసెంబర్ 13 (ప్రభాత ఉదయం): పటాన్ చెరు నియోజకవర్గ పరిధిలో పంచాయతీ ఎన్నికల ఫలితాల అనంతరం నాయకులు పరామర్శ యాత్రలు మొదలు పెట్టారు. తాము మద్దతు పలికిన అభ్యర్థులు ఓటమి పాలైన నేపథ్యంలో ఈ పరామర్శల యాత్రకు శ్రీకారం చుట్టారు. ఇటీవల ముగిసిన పంచాయతీ ఎన్నికల ఫలితాల్లో పలువురు వివిధ పార్టీల తరపునుంచి పోటీ చేసి ఓడిపోయారు. ఆర్థికంగా, మానసికంగా కుంగిపోయిన వారిని నియోజకవర్గ స్థాయి నేతలు ఇంటికి వెళ్లి మరీ పరామర్శలు చేసి, తాము అందగా నిలబడతామని భరోసా ఇస్తున్నారు. ఎలాంటి ఇబ్బంది పడవద్దని, ఆపద సమయంలో తాము మద్దతు ఇస్తామని హామీ ఇస్తున్నారు. కొందరు నేతలు సర్పంచ్ అభ్యర్థులుగా, మరికొందరు



వార్డు సభ్యులుగా ఆయా స్థానాలకు పోటీ చేసి ఓటమి పాలయ్యారు. దీంతో నేతలు తాము మద్దతు పలికిన అభ్యర్థులు ఓటమితో కుంగిపోకుండా ఉండేందుకు స్వయంగా ఓటమి పాలైన వారిని కలిసి తమ తరపున భరోసా ఇస్తున్నారు. అంతేకాకుండా రానున్న మండల పరిషత్,

జిల్లా పరిషత్ ఎన్నికల్లో ఏదో ఒక రూపంలో సహాయ సహకారాలు ఉంటాయని హామీ ఇస్తున్నారు. భవిష్యత్తులో ఎలాగోలా రాజకీయ ప్రయోజనాలు దక్కుతాయని పాతబోధ చేస్తున్నారు. దీంతో ఓటమి పాలైన నాయకులు కొంత మేరకు ఉపసవనం పొందుతున్నారు.

ఏనుక్రీస్తు బోధనలను స్మరించుకోవటం ప్రేమ శాంతికి చిహ్నం

ఎమ్మెల్యే మర్రి రాజశేఖర్ రెడ్డి..

మేధుల్ జిల్లా ప్రతినిధి (అల్వూల్ సర్కిల్) డిసెంబర్ 13 (ప్రభాత ఉదయం): అల్వూల్ సర్కిల్లో అల్వూల్ పాస్టర్ ప్రేయర్ ఫెలోషిప్ ఆధ్వర్యంలో క్రీస్తుని కార్నివాల్ ర్యాలీని నిర్వహించారు. ఈ కార్యక్రమానికి ముఖ్య అతిథులుగా మల్లాజిగిరి శాసనసభ్యులు మర్రి రాజశేఖర్ రెడ్డి, అల్వూల్ కార్పొరేటర్ శాంతి శ్రీనివాస్ రెడ్డి, డిఆర్ఎస్ నాయకులు అనిల్ కిషోర్ గౌడ్, డోల రమేష్, ప్రేమ్ కుమార్, శోభన్ బాబు రాజేందర్ పెర్ల ఎత్తున క్రీస్తుమనీ కార్ని వాళ్లు పాల్గొన్నారు. ఈ సందర్భంగా ఎమ్మెల్యే మాట్లాడుతూ యేసు క్రీస్తు బోధనలను స్మరించుకోవటం, ప్రేమ, శాంతికి నిదర్శనం అని అన్నారు. సేవా స్ఫూర్తిని పంచుకోవడం, కులమతాలకు అతీతంగా జరుపుకునే పండుగ అని చెప్పారు. క్రీస్తు ఆశీస్సులు అందరికీ లభించాలని ఆయన కోరారు. ఈ ర్యాలీ బతుకుమృ పార్కు నుండి . మంజీరా కాలనీ ఓల్డ్ అల్వూల్ మెయిన్ రోడ్డు విభిఆర్ గార్డెన్ మీదుగా తిరిగి బతుకుమృ పార్కు చేరుకుందని నిర్వాహకులు వెల్లడించారు. ఈ కార్యక్రమంలో పాస్టర్ నవీన్ చిత్తయి, పాస్టర్ సోమశేఖర్, పాస్టర్



అల్వూల్లో చేపట్టిన క్రీస్తుని కార్నివాల్ ర్యాలీలో ఎమ్మెల్యే మర్రి రాజశేఖర్ రెడ్డి.

మృత్యుంజయ, పాస్టర్ సాల్వి, పాస్టర్ మోజెస్, పాస్టర్ మైకేల్, పాస్టర్ డేవిడ్, ప్రాక్షిన్, పాస్టర్ విస్సెంటి, పాస్టర్ ఆనంద్, పాస్టర్ విజయ భూషణ్, పాస్టర్ వేణు నారం, బిఆర్ఎస్ నాయకులు అనిల్ కిషోర్ గౌడ్, డోల రమేష్, పవన్ ,శోభన్ బాబు,ప్రేమ్, రాజేందర్ తదితరులు పాల్గొన్నారు.

కొమురవెల్లి మల్లికార్జున స్వామి వారి కళ్యాణానికి మంత్రులకు ఆహ్వానం పలికిన ఉత్తవ కమిటీ



జనగామ జిల్లా ప్రతినధి, డిసెంబర్ 13(ప్రభాత ఉదయం): కొమురవెల్లి మల్లికార్జున స్వామి దేవస్థానానికి నూతనంగా ఏర్పడిన ఉత్తవ కమిటీ శనివారం హైదరాబాదులో రాష్ట్ర యువ నాయకులు కొమ్మూరి ప్రశాంత్ రెడ్డి ఆధ్వర్యంలో దేవదాయ ధర్మదాయ శాఖ మంత్రి కొండ సురేఖని, బీసీ సర్వేష్ ము శాఖ, రవాణా శాఖ,



మంత్రి పొన్నం ప్రభాకర్ ని, జనగామ నియోజకవర్గ ఇన్చార్జ్ కొమ్మూరి ప్రతాపరెడ్డిని కలిసి నేడు ఆదివారం రోజున ఉదయం అత్యంత వైభవంగా జరగబోయే శ్రీ మల్లికార్జున స్వామివారి కళ్యాణానికి రావలసిందిగా ఆహ్వానించారు. ఈ సందర్భంగా కమిటీ సభ్యులు వారికి స్వామివారి ప్రసాదాలు, కందువాలు అందచేశారు.ఈ కార్యక్రమంలో రాష్ట్ర యువజన



కొమ్మూరి ప్రతాప రెడ్డికి ఆహ్వానం

నాయకులు కొమ్మూరి ప్రశాంత్ రెడ్డి, కొమురవెల్లి మల్లికార్జున స్వామి దేవస్థానం ఉత్తవ కమిటీ చైర్మన్ గంగం సరసింహారెడ్డి, సభ్యులు చిగిరి కొమ్మరయ్య, నార్ద లింగం, బొచ్చు ఎల్లయ్య, వెలుగుల మల్లేశం, గౌరిగి రవి, పయ్యపుల ప్రవీణ్ యాదవ్, మెరుగు నరేష్ గౌడ్, పల్లె మహేష్ యాదవ్, నంగునూరు సత్యనారాయణ లు పాల్గొన్నారు.

ఓటు హక్కును ఓటర్లు వినియోగించుకోవాలి

జిల్లా ఎన్నికల అధికారి, కలెక్టర్ రిజ్వాన్ బాషా షేక్

జనగామ జిల్లా ప్రతినధి, డిసెంబర్ 13(ప్రభాత ఉదయం): ఓటు హక్కు అనేది రాజ్యాంగం ప్రసాదించిన హక్కు అని, ఎన్నికలలో ఓటర్లు తమ ఓటు హక్కును ప్రతి ఒక్కరు తప్పకుండా వినియోగించుకోవాలని. జిల్లా ఎన్నికల అధికారి, కలెక్టర్ రిజ్వాన్ బాషా షేక్ శనివారం ఒక ప్రకటన లో తెలిపారు.నేడు జరగనున్న రెండవ విడత పోలింగ్ కి అన్ని ఏర్పాట్లను పూర్తి చేశామని, పోలింగ్ కేంద్రాలలో టెంట్లు, తాగునీరు, దివ్యాంగుల కోసం వీల్ చైర్ ఏర్పాటు చేస్తున్నామని, హెల్ప్ డెస్క్ ఏర్పాటు చేశామని, పేర్కొన్నారు. ఓటర్లు తమ ఓటు హక్కును వినియోగించుకోవాలని సూచించారు.



ప్రమాదానికి కారణమైన లారీ



రోడ్డు ప్రమాదంలో మృతి చెందిన కృష్ణ

రోడ్డు ప్రమాదంలో ఒకరు మృతి

బుద్వేల్, డిసెంబరు 13 (ప్రభాత ఉదయం): రోడ్డు ప్రమాదంలో ఓ సెక్యూరిటీ గార్డు శనివారం ఉదయం దుర్మరణం చెందాడు. ఈ సంఘటన పీడిపీ నుంచి బహదూర్ పురా వెళ్లే దారిలో ఆరాంపుర్ చౌరస్తా వద్ద చోటుచేసుకుంది. వివరాలు ఈ విధంగా ఉన్నాయి....ఉప్పుగూడ కు చెం దిన క్రిష్ణ (60) సెక్యూరిటీ గార్డుగా విధులు నిర్వహిస్తున్నాడు. శనివారం ఉదయం 7.20 ప్రాం తంలో డ్యూటీ ముగించుకుని ఇంటికి వెళుతున్నాడు. అతను ఆరాంపుర్ చౌరస్తా వద్ద రోడ్డు దాటుతుండగా వేగంగా వచ్చిన టీజీ05 టీ 5229 సెంబర్ లారీ ఢీ కొట్టింది. ఈ ప్రమాదంలో క్రిష్ణ అక్కడికడే దుర్మరణం చెందాడు. సమాచారం అందుకున్న అతాపూర్ పోలీసులు సంఘటనా స్థలానికి చేరుకుని మృతదేహాన్ని పోస్టుమార్టం నిమిత్తం ఉస్మానియా మార్బురీ కి తరలించారు. కేసు దర్యాప్తు లో ఉంది

ఓట్ల సంఖ్యా ప్రకారం నూతన డివిజన్లు ఏర్పాటు చేయాలి

ఎమ్మెల్యే మహిపాల్ రెడ్డి

పటాన్ చెరు కేంద్రంగా జోనల్ కార్యాలయం ఏర్పాటుకు ఎమ్మెల్యే వినతి



రేటర్ కమిషన్ ఆర్ వి కర్వన్ ను కలిసి వినతి పత్రం అందజేస్తున్న ఎమ్మెల్యే మహిపాల్ రెడ్డి

పటాన్నెరు నియోజకవర్గ పరిధిలోని జిజిఎస్ఎస్ డివిజన్ల విభజన జనాభా, ఓటర్ ప్రాతిపదికన చేపట్టాలని,పటాన్నెరు కేంద్రంగా జోనల్ కార్యాలయాన్ని ఏర్పాటు చేయాలని బల్లియా కమిషనర్ ఆర్ వి కర్వన్ ను పటాన్ చెరు ఎమ్మెల్యే గూడెం మహిపాల్ రెడ్డి కోరారు. ఈ మేరకు శనివారం హైదరాబాద్ లోని బల్లియా కార్యాలయంలో కమిషనర్ ని కలిసి నూతన డివిజన్ల ఏర్పాటుపై అభ్యంతరాలను నివేదిక రూపంలో అందించారు. ఈ సందర్భంగా ప్రజలు, పుర ప్రముఖులు, మాజీ ప్రజా ప్రతినిధుల నుండి వచ్చిన అభ్యంతరాలను, సలహాలను కమిషనర్ కు వివరించారు. ప్రధానంగా అమీన్ పూర్ మున్సిపల్ పరిధిలో లక్ష 20 వేలకు పైగా ఓటర్లు, రెండు లక్షల జనాభా నివసిస్తుందని తెలిపారు. పాత అమీన్ పూర్ మండలం, అమీన్పూర్ మున్సిపల్ కలిపి కేవలం రెండు డివిజన్లు మాత్రమే ఏర్పాటు చేశారని,పరిపాలన విశ్రాంతికరణ, సౌలభ్యం కోసం కిష్టారెడ్డిపేట, బీరంగూడ, అమీన్ పూర్, పిజిఆర్ కాలనీల పేరిట 30 వేల ఓటర్లకు అనుగుణంగా నాలుగు డివిజన్లు ఏర్పాటు చేయాలని సూచించారు. తెల్లపూర్ మున్సిపల్ పరిధిలో తెల్లపూర్, ముత్తంగి డివిజన్లు ఏర్పాటు చేశారని.. వీటి పరిధిలో గల రెండు పడక గదుల ఇళ్ళ సమదాయాల ఓటర్లకు అనుగుణంగా నాలుగు డివిజన్లు అనగా తెల్లపూర్, వెలిమల, కొల్లూరు, ముత్తంగి పేరుతో నాలుగు డివిజన్లు ఏర్పాటు చేయాలని కోరారు. తెల్లపూర్ పరిధిలోని 450 గృహాలు ప్రస్తుతం భారతీ నగర్ డివిజన్ పరిధిలో ఉన్నాయని.. వీటిని తిరిగి తెల్లపూర్ డివిజన్లో కలపాలని కోరారు. ప్రజలకు, ప్రజా ప్రతినిధులకు అందుబాటులో ఉండే విధంగా పటాన్నెరు కేంద్రంగా జోనల్ కార్యాలయం సైతం ఏర్పాటు చేయాలని కోరారు. ఇందుకు సానుకూలంగా స్పందించిన కమిషనర్,అభ్యంతరాలను, సలహాలను ప్రభుత్వం దృష్టికి తీసుకెళ్లి పరిష్కరిస్తామని తెలిపారు.

దొంగ ఓటు వేయించి సర్పంచ్‌గా గెలిపించారు

ఎంపీడివోకు ఫిర్యాదు

గద్వాల జిల్లా ప్రతినధి, డిసెంబర్ 13(ప్రభాత ఉదయం): జిల్లా లోని గట్టు మండల పరిధిలోని గంగిమాన్ దొడ్డి గ్రామంలో ఈనెల 11వ తేదీన స్థానిక సర్పంచ్ ఎన్నిక లు మొదటి విడత నిర్వహించారు. అందులో భాగంగా దొంగ ఓటు వేయించుకొని సర్పంచ్ గా కావాలి పద్ధు గెలిచారు. సర్పంచ్ గా ఓడిపోయిన అభ్యర్థి జయమ్మ గట్టు మండల పరిషత్ కార్యాలయంలో ఫిర్యాదు చేశారు. దొంగ ఓటు వేసిన ఓటరు మండల కేంద్రానికి చెందిన వ్యక్తి గట్టు మండల కేంద్రంలో ఏడవ వార్డులో ఓటు హక్కు వినియోగించుకున్నద ని అదే రోజు గంజిమాన్ దొడ్డి గ్రామంలో మళ్లీ ఓటు హక్కు వినియోగించుకుని దొంగ ఓటు వేశారని అభ్యర్థి జయమ్మ ఎంపీడివో కార్యాలయంలో ఫిర్యాదు చేశారు.



ఓటు వేయడానికి వెళుతూ రోడ్డు ప్రమాదంలో ఇద్దరు మృతి

జనగామ జిల్లా ప్రతినధి, డిసెంబర్ 13 (ప్రభాత ఉదయం) : జనగామ జిల్లాలోని స్వేషన్ ఖాసపూర్ మండలం రాఘవాపూర్ గ్రామంలోని హైదరాబాద్ - హన్మకొండ జూతీయ రహదారి పై ఓటు వేయడానికి వెళుతూ రోడ్డు ప్రమాదంలో ఇద్దరు మృతి చెందిన సంఘటన శనివారం జరిగింది. స్థానికులు, పోలీసులు తెలిపిన వివరాల ప్రకారం 2వ దశ పోలింగ్ లో ఓటు వేయడానికి హైదరాబాదు నుండి బైక్ పై వస్తున్న వస్తున్న ప్రకంలో గుర్తు తెలియని వాహనం బైకును ఢీ కొట్టిన సంఘటనలో బైక్ పై ప్రయాణిస్తున్న ఇద్దరు అక్కడికక్కడే మృతి చెందినట్లు తెలిసింది. మృతులు వరంగల్ జిల్లా పర్వన్నపేట మండలం నందనం గ్రామస్థులుగా గుర్తించినట్లు తెలిసింది. పోస్టుమార్టం కోసం మృత దేహాలను జనగామ ప్రభుత్వ ఆసుపత్రి కి తరలించారు. సంఘటనకు సంబంధించిన పూర్తి వివరాలు తెలియాల్సి ఉంది.



శాంతియుత, న్యాయమైన సురక్షిత వాతావరణం కల్పించడమే ఫ్లాగ్ మార్చ్

వరంగల్ వెస్ట్ జోన్ జనగామ డిసీపీ రాజా మహేంద్ర నాయక్

జనగామ జిల్లా ప్రతినధి, డిసెంబర్ 13(ప్రభాత ఉదయం): వరంగల్ వెస్ట్ జోన్ జనగామ డిసీపీ రాజా మహేంద్ర నాయక్, ఏఎస్పీ వందరి చేతన్ కుమార్ లతో పాటు సీబలు, ఎస్ఐలు, పోలీస్ సిబ్బందితో కలిసి గ్రామపంచాయతీ ఎన్నికల సేవధ్యంలో జనగామ మండలం లోని పెంబర్తి, సిద్దెంకి, ఒబుల్లేశవాపూర్, ఎర్రగొల్లపహాడ్ గ్రామాల్లో ఫ్లాగ్ మార్చ్ నిర్వహించారు.ఎన్నికల సమయంలో శాంతియుత, న్యాయమైన సురక్షిత వాతావరణం కల్పించడమే ఈ ఫ్లాగ్ మార్చ్ యొక్క ప్రధాన ఉద్దేశ్యం. వరంగల్ వెస్ట్ జోన్ జనగామ డిసీపీ రాజా మహేంద్ర నాయక్, ఏఎస్పీ వందరి చేతన్ లు అన్నారు.ఈ సందర్భంగా గ్రామస్థులకు మోడల్ కోడ్ ఆఫ్ కండక్ట్ గురించి అవగాహన కల్పించి, ఎన్నికల కాలంలో శాంతి సామరస్యాల కాపాడుకోవాల్సిన అవసరాన్ని వివరించాము. అలాగే ఎంపీసీ ఉల్లంఘనలు, అక్రమ కార్యకలాపాల్లో పాల్గొనడం, ఎలాంటి అల్లర్లు సృష్టించినా చట్టపరంగా ఎదురయ్యే పరిణామాలపై కూడా అవగాహన కల్పించారు.అధికారులు గ్రామాల్లోని సున్నిత ప్రాంతాలను పరిశీలించి, స్థానికులతో మాట్లాడి, ఏవైనా అనుమానాస్పద కార్యకలాపాలు గమనించిన వెంటనే పోలీసులకు సమాచారం ఇవ్వాలని సూచించారు. ఈ కార్యక్రమం ద్వారా గ్రామస్థుల్లో విశ్వాసం పెరిగి, రానున్న ఎన్నికల కోసం పటిష్టమైన భద్రతా ఏర్పాట్లు ఉన్నాయనే నమ్మకం కలిగింది.



మాట్లాడుతున్న ఎమ్మెల్యే యశస్విని రెడ్డి

కాంగ్రెస్ పార్టీ సర్పంచ్ అభ్యర్థులను గెలిపించండి

సర్పంచ్ అభ్యర్థుల గెలుపు కోసం ఎమ్మెల్యే యశస్విని రెడ్డి ప్రచారం

దేవరప్పల మండలంలోని పలు గ్రామాలలో విస్తృతంగా ప్రచారం

జనగామ జిల్లా ప్రతినధి, డిసెంబర్ 13(ప్రభాత ఉదయం): జిల్లా లోని పాలకుర్తి నియోజకవర్గం, దేవరప్పల మండలంలో కోలుకొండ, రామచంద్రపురం, అప్పిరెడ్డి పల్లి, చౌడూర్, రాంబోజీ గూడెం, చిన్నమడూర్, పెద్దతండా, చివ్వాలతండా, లకావత్ తండా, మాదపురం, దుబ్బాతండా, దేవునిగుట్టతండా, పొట్టిగుట్టతండా, గ్రామాల్లో సర్పంచ్ ల ఎన్నికల ప్రచారంలో పాల్గొన్న ఎమ్మెల్యే యశస్విని రెడ్డి.ఈ సందర్భంగా ఎమ్మెల్యే నట్లాడుతూ కాంగ్రెస్ పార్టీ బలపరిచిన సర్పంచ్ లను వార్డు వెంబర్లను అధిక మెజారిటీతో గెలిపించి, తమ గ్రామాల అభివృద్ధికి భాగస్వాములు కావాలని ప్రజలను కోరారు. ఈ కార్యక్రమం లో కాంగ్రెస్ పార్టీ మండల అధ్యక్షుడు నల్ల శ్రీరామ్,సర్పంచ్, వార్డ్ వెంబర్స్ అభ్యర్థులు, కాంగ్రెస్ పార్టీ నాయకులు, కార్యకర్తలు, ప్రజలు పెద్ద ఎత్తున పాల్గొన్నారు.



డివిజన్ల విభజనలో రాజకీయ కుట్ర: బీజేపీ

బుద్వేల్, డిసెంబరు 13 (ప్రభాత ఉదయం) : తెలంగాణ రాష్ట్ర ప్రభుత్వం చేపట్టిన గ్రేటర్ హైదరాబాద్ మున్సిపల్ కార్పొరేషన్ పరిధిలోని డివిజన్ల విభజన ఒక రాజకీయ కుట్ర అని భారతీయ జనతా పార్టీ తీవ్రంగా ఖండించింది. శనివారం బీజేపీ రాజేంద్రనగర్ నియోజకవర్గం కన్వీనర్ పొన్నమోని మల్లేష్ యాదవ్ అధ్యక్షతన శంషాబాద్ లోని ఆ పార్టీ రంగారెడ్డి జిల్లా కార్యాలయం డివిజన్ ల విభజన పై చర్చించారు. ఈ సమావేశానికి ముఖ్య అతిథిగా హాజరైన రంగారెడ్డి జిల్లా బీజేపీ అధ్యక్షులు పంతురి రాజగోపాల్ గౌడ్ మాట్లాడుతూ, తెలంగాణలో కాంగ్రెస్ ప్రభుత్వం అధికారంలోకి వచ్చిన తర్వాత ఎంబిఎం పార్టీని పెట్టించేందుకు, వెనుకబడిన వర్గాలు, హిందూ సమాజాన్ని రాజకీయంగా నిర్వీర్యం చేయాలనే దురుద్దేశంతో డివిజన్లను కావాలని పత్రికరించి విభజించిందని ఆరోపించారు. డివిజన్ల విభజన జనాభా ఆధారంగా జరిగిందా? ఓటర్ల సంఖ్య ఆధారంగా జరిగిందా? లేక మత ప్రాతిపదికన ఎంబిఎం గెలిచేలా ఫైనల్ చేసి చేశారా? అని రాష్ట్ర ప్రభుత్వాన్ని బీజేపీ సూటిగా ప్రశ్నిస్తోందన్నారు. ఎంబిఎం అధికారం పెంచే విధంగా సరిహద్దులు మార్చడం రాజ్యాంగ విరుద్ధం, ప్రజాస్వామ్యానికి ముప్పు అని మండిపడ్డారు. కాంగ్రెస్-ఎంబిఎం మధ్య ఉన్న అప్రకటిత పొత్తు వల్లే ఈ డివిజన్ల విభజన జరిగిందని, ఇది ప్రజల అభిప్రాయాలను పరిగణనలోకి తీసుకోకుండా చీకటి ఒప్పందాల ద్వారా



ముఖ్య నాయకులతో మాట్లాడుతున్న బీజేపీ రంగారెడ్డి జిల్లా అధ్యక్షుడు పంతురి రాజ్ భూపాల్ గౌడ్

అమలు చేసిన దారుణ నిర్ణయం అని విమర్శించారు. బీజేపీ ఈ అంశంపై నిశ్శబ్దంగా ఉండబోదని, అవసరమైతే ప్రజా ఉద్యమం, న్యాయపోరాటం, చేసి అయినా కాంగ్రెస్ ప్రభుత్వానికి బుద్ధి చెప్పుతామని హెచ్చరించారు. ఈ సమావేశంలో పార్టీ రాష్ట్ర కార్యవర్గ సభ్యులు టీ. అంజన్ కుమార్ గౌడ్, పార్టీ గోల్కొండ-గోపామహల్ జిల్లా ఇన్చార్జ్ వై శ్రీధర్, చేవెళ్ల పార్లమెంట్ కన్వీనర్ ఎన్ మల్లారెడ్డి, మణికొండ మున్సిపల్ మాజీ చైర్మన్ కె నరేందర్ రెడ్డి, రంగారెడ్డి జిల్లా జిల్లా కార్యదర్శి ఎం కొమురయ్య, జిల్లా ఉపాధ్యక్షులు సీ హెచ్ నంద కిషోర్, వనపర్తి ప్రబాని

బొక్క బాల్ రెడ్డి, రాజేంద్రనగర్ నియోజకవర్గం కో కన్వీనర్ బుర్ర మహాలింగం గౌడ్, ఓ బీ సీ మోర్నా రాష్ట్ర కార్యవర్గ సభ్యులు అడికె రాజు, ఓ బీ సీ మోర్నా కార్యవర్గ సభ్యులు డి సత్యనారాయణ ముదిరాజ్, నాయకులు ఎన్. విజయ్ కుమార్, హరికిషన్ జీ, బాబురావు యాదవ్, నిఖిల్, బాత్తు శ్రీనివాస్ యాదవ్, శంషాబాద్ భాస్కర్ రెడ్డి, పంకి యాదవ్, డివిజన్ల అధ్యక్షులు సులిగే వెంకటేష్, సందీప్ ముదిరాజ్, ఎన్. వినయ్ రెడ్డి, జీ. పాండు యాదవ్, రవి కాంత్ రెడ్డి, కే. మహేష్ యాదవ్, మల్లేష్ చారి తదితరులు పాల్గొన్నారు.

పాదయాత్రగా యాదాద్రి లక్ష్మీ నరసింహ స్వామి దేవాలయానికి కార్పొరేటర్ తోకల శ్రీనివాస్ రెడ్డి

బుద్వేల్, డిసెంబరు 13 (ప్రభాత ఉదయం) : రాజేంద్రనగర్ నియోజకవర్గం ప్రజలందరూ సుఖ సంతోషాలతో, ఆయురారోగ్యాలతో ఉండాలని కోరుకుంటు మైలారేవుపల్లి డివిజన్ కార్పొరేటర్ తోకల శ్రీనివాస్ రెడ్డి శనివారం బీజేపీ నాయకులతో కలిసి యాదాద్రి లక్ష్మీ నరసింహ స్వామి దేవాలయానికి కాలినడకన బయలు దేరి వెళ్లారు. మైలారేవుపల్లి ప్రగతి కాలనీ నుంచి పాదయాత్ర ను ప్రారంభించారు. శనివారం సాయంత్రం మధ్యలో ఆగి విశ్రాంతి తీసుకోవడం జరుగుతుందని తెలిపారు. ఆదివారం స్వామి వారిని దర్శించుకుంటామన్నారు. పాదయాత్ర లో 60 మంది పార్టీ నాయకులు, కార్యకర్తలు పాల్గొన్నారు. ప్రతి సంవత్సరం యాదాద్రి లక్ష్మీ నరసిం హ స్వామి దేవాలయానికి పాదయాత్రగా ఎటువంటి నాయకులు కార్పొరేటర్ తోకల శ్రీనివాస్ రెడ్డి తెలి పారు.



పాదయాత్రగా బీజేపీ నాయకులతో కలిసి యాదాద్రి లక్ష్మీ నరసింహ స్వామి దేవాలయానికి వెళ్తున్న మైలారేవుపల్లి డివిజన్ కార్పొరేటర్ తోకల శ్రీనివాస్ రెడ్డి

ఉప్పల్ కాంగ్రెస్ పార్టీ ఇంచార్జ్ పరమేశ్వర్ రెడ్డి సమక్షంలో కాంగ్రెసులో చేరిన నూర్ భాషా దూదేకుల సంఘం నేతలు

మేడ్చల్ జిల్లా ప్రతినిధి (ఉప్పల్ నియోజకవర్గం) డిసెంబర్ 13 (ప్రభాత ఉదయం):- రాష్ట్ర ప్రభుత్వం చేపడుతున్న అభివృద్ధి కార్యక్రమాలకు ఆకర్షితులై కాంగ్రెస్ పార్టీలో చేరుతున్నారని ఉప్పల్ నియోజకవర్గ ఇన్చార్జ్ మందముల పరమేశ్వర్ రెడ్డి అన్నారు. శనివారం ఉప్పల్ లోని పెద్ద ఎత్తున బిఆర్ఎస్ కార్యకర్తలు పరమేశ్వర్ రెడ్డి సమక్షంలో కాంగ్రెస్ పార్టీలో ముకుమ్మడిగా చేరారు. దీనితో ఉప్పల్ నియోజకవర్గంలో బిఆర్ఎస్ పతనం అంచుకు చేరుతుందన్న భావనలు స్థానికుల్లో చర్చనీయాంశంగా మారుతుందన్న వాదనలు బలంగా వినిపిస్తున్నాయి. ఉప్పల్ నియోజకవర్గంలో ఉప్పల్ నూర్ భాషాదూదేకుల సంఘం నేతలు కాంగ్రెస్ లో చేరికతో పరమేశ్వర్ రెడ్డి కాంగ్రెస్ కందువాలు కందువాలు కట్టి



కాంగ్రెసులో చేరిన నూర్ భాషా దూదేకుల సంఘం నేతలు..

పార్టీలోకి ఆహ్వానించారు. ఈ సందర్భంగా ఆయన మాట్లాడుతూ రాష్ట్ర ప్రభుత్వం చేపడుతున్న అభివృద్ధి కార్యక్రమాలకు ఆకర్షితులై కాంగ్రెస్ పార్టీలో చేరుతున్నారని చెప్పారు. కాంగ్రెస్ పార్టీలో కష్టపడి పని చేసిన వారికి మంచి గుర్తింపు లభిస్తుందని ఆయన తెలిపారు. ఈ కార్యక్రమంలో కాంగ్రెస్ పార్టీలో చేరిన వారిలో అల్లాబాషా, జానయ్య, నాయుప్ప, రహూల్, రామ్ రెడ్డి, నడిపి రోశయ్య, కాసిం వల్లి,నాగూర్ బాషా పీరంబి, శిరయ్య, సిద్దయ్య, నడిపి సిద్దయ్య, ఉన్నని, చిన్న మోలయ్య, రోశయ్య, నాయబ్ రహూల్, పెద్ద సిద్దయ్య, చింతలయ్య, కాసిం, సిద్దయ్య, పెద్ద పీరయ్య, మల్లికార్జున్, చిన్న పీరయ్య, పకిరయ్య, భవాని, రాజు, శ్రీనివాసులు తదితరులు పాల్గొన్నారు.



కార్మికులు చేపట్టిన ధర్నాలో మాట్లాడుతున్న ఉప్పల్ ఎమ్మెల్యే బండారి లక్ష్మారెడ్డి..

మహిళా కార్మికులకు న్యాయబద్ధంగా వేతనాలు పెంచాలి

ఉప్పల్ ఎమ్మెల్యే బండారి లక్ష్మారెడ్డి

మేడ్చల్ జిల్లా ప్రతినిధి (ఉప్పల్ సర్కిల్,నాచారం) డిసెంబర్ 13 (ప్రభాత ఉదయం):-మహిళా కార్మికులకు న్యాయబద్ధంగా వేతనాలు పెంచాలి అని ఉప్పల్ ఎమ్మెల్యే బండారి లక్ష్మారెడ్డి అన్నారు. శనివారం నాచారం పారిశ్రామిక వాడలో పాపా ఎక్స్క్యూర్ కంపెనీ వద్ద కార్మికులు చేపట్టిన ధర్నాలో ఉప్పల్ నియోజకవర్గ ఎమ్మెల్యే బండారి లక్ష్మారెడ్డి పాల్గొని కార్మికులకు మద్దతు తెలిపారు. ఈ సందర్భంగా ఆయన మాట్లాడుతూ న్యాయబద్ధంగా కార్మికులకు వేతనాలు పెంచాలని అన్నారు. కార్మికులకు వేతనాలు పెంచే వరకు ఉద్యమం కొనసాగుతుందని ఎమ్మెల్యే బండారి లక్ష్మారెడ్డి చెప్పారు. నాచారం పారిశ్రామి కవాడలో కార్మికుల వేధింపులు అరికట్టాలని కోరుతూ జరిగిన ధర్నా లో పాల్గొని కార్మికులతో కలిసి నిరసన వ్యక్తం చేశామన్నారు. కార్మికుల పాలిట గురిబండగా మారిన జీవో నంబరు 44ను వెంటనే సవరించి వేతనాలు పెంచాలన్నారు. కార్మికులకు వేత నాలు పెంచే విషయం తమ పరిధిలో లేదని, సమస్యను యాజమాన్యం దృష్టికి తీసుకెళ్లి నట్లు కంపెనీ జీఎం మురళి తెలిపినట్లు ఆయన వెల్లడించారు. ఈ కార్యక్రమంలో బిఆర్ఎస్ పార్టీ నాయకులు కార్యకర్తలు తదితరులు పాల్గొన్నారు.



రెడ్డి, ఈగ శ్రీధర్, రంగుల శేఖర్ ముదిరాజ్, కాయల సుధాకర్, కాయల యాదయ్య, త్రైసీన్, బచ్చి రామ్, తోట రామ్ చందర్, గణేష్, శ్రీకాంత్, శ్రీధర్ రెడ్డి, రవి తదితరులు పాల్గొన్నారు.

ఉప్పల్ పాత బిలేజ్లో జరుగుతున్న సీసీ రోడ్డు పనులను సందర్శించిన రజిత పరమేశ్వర్ రెడ్డి..